

vFk , dkn'kks/; k; %

/kkrq dks'pd o.k%e~

अथातः संप्रवक्ष्यामि धातूनां कौतुकं परम् ।  
स्वानुभूतं मया किञ्चित् श्रुतं वा शास्त्रतः खलु  
तदहं संप्रवक्ष्यामि यत्कृत्वा ना सुखी भवेत् ॥ 1 ॥

gsdj.ka fof/k%1

रसकं दरदं ताप्यं गननं कुनटी समम् ।  
रक्तसूहीपयोभिश्च मर्दयेद्दिनसप्तकम् ॥ 2 ॥  
जलयंत्रेण वै पाच्यं चतुर्विंशतियामकम् ।  
तेन वेध्यं द्रुतं ताम्रं तारं वा नागमेव वा ।  
सहस्रवेधी तत्कल्को जायते नात्र संशयः ॥ 3 ॥

gsdj.ke~ fof/k%2

एकभागस्तथा सूतो वज्रवल्लयाथ मर्दितः ।  
खल्वे त्रिनेम्याः स्वरसे पञ्चभागसमन्विते ॥ 4 ॥  
वेत्रयष्टया च रागिण्या पीतकल्कं प्रजायते ।  
षोडशांशेन दातव्यं द्रुते ताम्रं सुशोधिते ॥ 5 ॥  
जायते प्रवरं हेम शुद्धं वर्णचतुर्दशम् ॥ 6 ॥

gsdj.ke&3

सुवर्णमाक्षिकं स्वेद्यं कांजिके दिवसत्रयम् ।  
चर्मरङ्ग्या रसेनैव मर्दयेद्दिनसप्तकम् ॥ 7 ॥  
जलेन धौतं तावच्च यावद्देमनिभं भवेत् ॥ 8 ॥

## gsdj.ke- fof/१५४

दरदं रोमदेशीयं गोमूत्रेणैव स्वेदयेत् ।  
 दोलायन्त्रे चतुर्यामं पश्चाच्छुद्धतमो भवेत् ॥ 9 ॥  
 मनःशिला पद्मनिभा रक्ता चैव सुशोभना ।  
 स्वेदिता मुनिपुष्पस्य रसेनैव तु दोलया ॥ 10 ॥  
 याममर्धमितं शुद्धा सर्वकार्येषु योजयेत् ।  
 नवसारस्तथा सूतः शोधितोऽग्निसहः खलु ॥ 11 ॥  
 समभागानि सर्वाणि मर्दयेन्निबुकै रसैः ।  
 मातलुंगरसेनैव कुमारीस्वरसेन च ॥ 12 ॥  
 सूर्यातपे विमर्घोसौ पाचितो जलयन्त्रके ।  
 दिनानि त्रीणि तीव्राग्नौ ततस्तदवतारयेत् ॥ 13 ॥  
 शतांशं वेधयेत्तारं शुद्धं हेम प्रजायते ।  
 जलभेदो यदा न स्यान्नात्र कार्या विचारणा ॥ 14 ॥

## gsdj.ke- fof/१५५

शिलया मारितं नागं कुमार्याः स्वरसेन च ।  
 पुटद्वादशयोगेन नागभस्म प्रजायते ॥ 15 ॥  
 शतसंख्यानि वै कुर्यात्पुटान्येवं शरावके ।  
 कुमार्याः स्वरसेनैव भावयेद्दिनसप्तकम् ॥ 16 ॥  
 पूर्ववत्पुटनं कार्यं शतसङ्ख्यामितं तथा ।  
 सूतभस्म शिला तालसमं चेन्नागभस्मकम् ॥ 17 ॥  
 त्रिंशद्वनोपलैर्दद्यात्पुटं वाराहसंज्ञितम् ।  
 अनेन विधिना सम्यक् शतसङ्ख्यानि दापयेत् ॥ 18 ॥  
 पुटान्येवं कृते त्रीणि शतानि द्वादशाधिकम् ।  
 पश्चाद् दृढे काचमये कूपे द्वात्रिंशयामकम् ॥ 19 ॥

वालुकाग्निं प्रदद्याच्च स्वांगशीतं समुद्धरेत् ।  
 तलभस्म गृहीतव्यं वेधयेच्छुल्वतारके ॥ 20 ॥  
 शुद्धहेम भवेत्तेन नात्र कार्या विचारणा ।  
 दृष्टप्रत्यययोगोऽयं कथितो नात्र संशयः ॥ 21 ॥

gødj.ke~ fof/k%6

गोमूत्रे कान्जिके चाथ कुलथे वासरत्रयम् ।  
 ताप्यकं स्वेदयेत्पश्चाल्लोहपात्रे प्रमर्दयेत् ॥ 22 ॥  
 तप्तखल्वेन संमर्द्य सेचयेन्निंबुजद्रवैः ।  
 सैधवं दापयेत्पश्चाच्चतुर्थांशं विशेषतः ॥ 23 ॥  
 भागैकं ताप्यकं सूताद्भागान्स्त्रीनेव कारयेत् ।  
 मर्दयेन्निंबुनीरेण शुद्धवस्त्रेण गालयेत् ॥ 24 ॥  
 वस्त्रे लग्ना तु या पिष्टी ग्राहयेत्तां भिषग्वरः ।  
 एवं कृते द्वित्रिवारं ताप्यसत्वं ग्रसेद्रसः ॥ 25 ॥  
 पिष्टया गोलस्तु कर्तव्यो मूषायां ध्मापयेत्सुधीः ।  
 इन्द्रगोपनिभं ग्राह्यं ताप्यसत्वं सुशोभनम् ॥ 26 ॥  
 हीनवर्णसुवर्णेऽपि गद्याणे वल्लामत्रकम् ।  
 तुथकं वल्लमात्रं च दत्त्वा हेम प्रगालयेत् ॥ 27 ॥  
 तत्सुवर्णस्य पत्राणि कार्याण्येवं प्रलेपयेत् ।  
 तुथकं बीजपूरस्य रसेनापि प्रमर्दयेत् ॥ 28 ॥  
 गैरिकेण समं कृत्वा हेमपत्राणि लेपयेत् ।  
 मन्दवहनौ च प्रपुटेत् द्वित्रिवारं प्रयत्नतः ॥ 29 ॥  
 कुङ्कुमाभं सुवर्णं हि जायते नात्र संशयः ।  
 वार्तिकेन्द्राः कुरूध्वं हि सत्यं गुरुवचो यथा ॥ 30 ॥  
 द्वौ वर्णे जायते सम्यक् नात्र कार्या विचारणा ॥

**gsdj.ke- fof/k%7**

शुद्धं ताम्रं ताप्यचूर्णेन तुल्यं द्राव्यं पश्चाद् ढालयेल्लाकुचे हि ।  
 गन्धाच्चूर्णं ताप्यताम्रावशेषं कृत्वा दद्याद्वल्लकं हीनवर्णे ॥ 31 ॥  
 वर्णोल्कर्षो जायते तेन सम्यक् सत्यं प्रोक्तं नन्दिना कौतुकाय ॥ 32 ॥

**gsdj.ke- fof/k%8**

ताप्यं नागं गन्धकं सूतराजो हिंगूलं वै हेम शुद्धं शिला च ।  
 चूर्णं कृत्वा निक्षिपेत्काचकूप्यामापर्यान्ते स्वै रसैः शाकजैवा ॥ 33 ॥  
 अग्निं दद्याल्लावकाख्ये पुटे च शुद्धः कल्को जायते षष्ठिसंख्यैः ।  
 शुद्धं तारं वेधितं वल्लकेन गद्याणं वै जायते शुद्धहेम ॥ 34 ॥

**gsdj.ke- fof/k%9**

अहिरिपूमहितुल्यं सारितं सूतराजे ।  
 बलिवसगिरिचूर्णेः कान्तपात्रे सुदग्धम् ॥ 35 ॥  
 सुविहितफणिभागैर्हेमगर्भेण बद्धौ ।  
 भुजगजितरसेन्द्रो वेधयेल्लक्षवेधी ॥ 36 ॥

**gsdj.ke- fof/k%10**

द्वौ भांगौ शुद्धताम्रस्य द्वौ भागौ शुद्धहेमजौ ।  
 चतुर एव भागाश्च शुद्धतारस्य कारयेत् ॥ 37 ॥  
 अष्टौ भागाः प्रकर्तव्या रसकस्य प्रयत्नतः ।  
 अन्धमूषागतं ध्मातं द्रावितं हेम जायते ॥ 38 ॥

**gsdj.ke- fof/k%11**

विदितागमवृद्धैर्हि पुटे पकं कनीयसि ।  
 त्रिगुणं कूर्णनिर्बद्धं तारमायाति काञ्चनम् ॥ 39 ॥

## gsdj.ke~ fof/k%12

पारदं पलमेकं तु प्रस्थार्धं शुद्धगन्धकम् ।  
 किंशुपत्ररसेनैव रसैर्वा पुष्पसंभवैः ॥ 40 ॥  
 सूर्यातपे मर्दयेद्धि षण्मासावधिमात्रकम् ।  
 षोडशांशेन रजतं विध्यते नात्र संशयः ॥  
 सप्तवर्णं भवेद्धेम हट्टविक्रययोग्यकम् ॥ 41 ॥

## gsdj.ke~ fof/k%13

पारदं गंधकं शुल्वं माक्षिकं तुथकं तथा ।  
 रसकं दरदं स्वर्णगैरिकं नवसादरम् ॥ 42 ॥  
 सूरक्षारं शिलां चैव समभागानि मर्दयेत् ।  
 तदर्धं रसकं मुक्त्वा वज्रमूषे निरुंधयेत् ॥ 43 ॥  
 यथाधूमो न निर्गच्छेत्तथा मुद्रां प्रदाप्येत् ।  
 तोलमेकं सुवर्णं हि जायते नात्र संशयः ।  
 घटिकातुर्यमात्रं हि ध्मापयेत्सततं भिषक् ॥ 44 ॥

## gsdj.ke~ fof/k%14

स्वल्पवर्णसुवर्णस्य गद्याणैकस्य मुद्रिका ।  
 माक्षिकं रसकं तुथं गैरिकं नवसादरम् ॥ 45 ॥  
 सूरक्षारं सदरदं टङ्कणेन समन्वितम् ।  
 प्रतिवलद्वयं कुर्यात् कासमर्दप्रसूनकैः ॥ 46 ॥  
 स्त्रीदुग्धेन च संमर्द्यं लेपयेत्तेन मुद्रिकाम् ।  
 सूरक्षारं सदरदं टंकणेन समन्वितम् ॥ 47 ॥  
 सैंधवस्य च भागैकमिष्टिकाभागयुग्मकम् ।  
 स्थालिकायन्त्रमध्यस्थं मध्ये संस्थाप्य मुद्रिकाम् ॥ 48 ॥

यामत्रितयपर्यन्तं वह्निं कुर्यात्प्रयत्नतः ।  
 स्वांगशीतं ततः कृत्वा मुद्रिकां तां समुद्धरेत् ।  
 वेदवर्णास्तु संघर्षाद्धर्धते नात्र संशयः ॥ 49 ॥

### gsdj.ke~ fof/k%15

धोषाकृष्टं तु यत्ताम्रं रजतेन समन्वितम् ।  
 तीक्ष्णचूर्णं सदरदं घृष्टं कन्यारसेन वै ॥ 50 ॥  
 पश्चाद्विधेया गुटिकाः सूक्ष्माश्चैवाढकीसमाः ।  
 वापिता द्राविते द्रव्ये सर्वं ताम्रं तु संक्षिपेत् ॥ 51 ॥  
 रूप्यमानं समुत्तार्य समहेम्ना च गालयेत् ।  
 जायते दशवर्णं तु सत्यमेतदुदीरितम् ॥ 52 ॥

### gsdj.ke~ fof/k%16

ताम्रे सप्तगुणं नागं वहितं पुनरेव हि ।  
 तेन ताम्रेण रसकं सप्तवारं च वाहयेत् ॥  
 स्वर्णवर्णं हि तत्ताम्रं जायते नात्र संशयः ॥ 53 ॥

### gsdj.ke~ fof/k%17

भूनागसत्वमूषायां द्रावयेत्स्वर्णमुत्तमम् ।  
 ताप्य सत्वेनसंयुक्तं शतवारं पुनः पुनः ॥  
 जपापुष्पनिभं स्वर्णं जायते नात्र संशयः ॥ 54 ॥

### gsdj.ke~ fof/k%18

दशवर्णस्य गद्याणे रक्तं तद्धेमवल्लकम् ।  
 द्वौ वर्णौ वर्धतः सम्यक् हट्टविक्रययोग्यकम् ॥ 55 ॥

### gsdj.ke~ fof/k%19

पुष्पकासीसकं रम्यं मर्दयेदर्कपत्रजे ।  
 रसेऽथ चक्रिकां कुर्याद्रसकस्य पलोन्मिताम् ॥ 56 ॥

वेष्टितां पूर्वकल्केन रविधर्मेण शोषयेत् ।  
 त्रिंशद्वनोपलैः सम्यक् पुटान्येवं हि विंशतिः ॥ 57 ॥  
 षोडशांशेन रजतं विध्यते नात्र संशयः ।  
 सत्पवर्णसुवर्णं हि जायते नात्र संशयः ॥ 58 ॥

### gødj.ke~ fof/k%20

सूतको द्विपलः कार्यः सुमिलश्च चतुष्पलः ।  
 चतुष्टकमिता कार्या स्फटिकी निर्मला शुभा ॥ 59 ॥  
 वृश्चिकालीरसे घृष्टा दिनमेकं तु वार्तिकैः ।  
 पश्चाच्च शोषयेत्सर्वं यन्त्रे डमरूके न्यसेत् ॥ 60 ॥  
 गैरिकं स्थापयेत्पूर्वं खटिकां च तथोपरि ।  
 तन्मध्ये गर्तकं कृत्वा गर्तके नवसादरम् ॥ 61 ॥  
 टङ्कमानं प्रकर्तव्यं तस्योपरि च सूतकम् ।  
 सूतकोपरि सांर हि पूर्वोक्तं टंकमानकम् ॥ 62 ॥  
 मुद्रां कृत्वा शोषयित्वा पश्चाच्चुल्यां निवेशयेत् ।  
 अग्निं कुर्यात्प्रयत्नेन यामषोडशमात्रकं ॥ 63 ॥  
 स्वांगशीतं समुत्तार्य ऊर्ध्वलग्नं तु ग्राहयेत् ।  
 पश्चात्खल्वे निधायथ वृश्चिकाल्या प्रमर्दयेत् ॥ 64 ॥  
 काचकूप्यां क्षिपेत्सर्वं कूर्पीं बालुकायन्त्रके ।  
 वह्निं द्वादशभिर्यामैः कुर्याच्छीतं समाहरेत् ॥ 65 ॥  
 वल्लमात्रं ततो दद्यात्सार्धटंके सुताम्रके ।  
 दृष्टप्रत्यययोगोऽयं नाथसुन्दरभाषितः ॥ 66 ॥

### jk; dj.ke~ fof/k%1

लोहचूर्णं पलमितं सुमलक्षारमभ्रकम् ।  
 टंकणं शाणमानं हि तैलेनैरण्डजेन वै ॥ 67 ॥

घर्षयेद्वटिकायुग्मं गोलं कृत्वा धमेत्ततः ।  
 भस्त्रया ध्मापयेत्सम्यक् लोहं रसनिभं भवेत् ॥ 68 ॥  
 तल्लोहं त्रिगुणं चैव रसकं कारयेत्सुधीः ।  
 लोहं च रसकं पश्चाद्गालितं वज्रमूषया ॥ 69 ॥  
 लोहशेषं समुत्तार्य ताम्रं दद्याच्च वल्लकम् ।  
 गद्याणके भवेत्तारं तत्तारं शुद्धतारके ।  
 अर्धभागे भवेच्छुद्धं तारं दोषविवर्जितम् ॥ 70 ॥

**jk; dj.ke- fof/k%2**

खण्डं कर्षप्रमाणं हि सुमलक्षारकस्य हि ।  
 वेष्टितं नरकेशेन द्रुते नागे निमज्जितम् ॥ 71 ॥  
 निर्वाषितं निम्बुजले चैकविंशतिवारकम् ।  
 द्रुते शुल्वस्य गद्याणे रक्तिकापञ्चमात्रकम् ॥ 72 ॥  
 कल्कं दद्यात्प्रयत्नेन तारवर्णं प्रजायते ।  
 गद्याणे चतुरो वल्लान् रूप्यं दत्वा प्रगालयेत् ।  
 जायते रूचिरं तारं सत्यमेतदुदीरितम् ॥ 73 ॥

**jk; dj.ke- fof/k%3**

शंखं सुमलनामानं पलान्यष्टौ प्रकल्पयेत् ।  
 गोजिह्वारससंमिश्रं दिनमेकं प्रमर्दयेत् ॥ 74 ॥  
 निम्बूरसे धूर्तेन काकमाचीरसेन वै ।  
 गृजनस्य रसेनैव दिनमेकं प्रमर्दयेत् ॥ 75 ॥  
 अर्कदुग्धेन वै भाव्यं तैलेनैरण्डजेन च ।  
 यवमात्रां गुटीं कृत्वा विशेष्य चातपे खरे ॥ 76 ॥  
 काचकूप्यां विनिक्षिप्य मुद्रयेत्कूपिकामुखं ।  
 संस्थाप्य बालुकायन्त्रे पचेत्षेडशयामकम् ॥ 77 ॥



स्वांगशीतं समुत्तार्य ग्राह्यं सत्वं तद्ध्वगम् ।  
 सत्वं गद्याणमेकं तु तन्मात्रं तारसंपुटम् ॥ 78 ॥  
 सत्वं गद्याणकं स्वच्छं टकणं वल्लपञ्चकम् ।  
 सूतमात्रं क्षारसत्त्वं सर्वं चैकत्र मर्दितम् ॥ 79 ॥  
 स्वरसेन तु केतव्या गोलं कृत्वा विशोशितम् ।  
 तारसंपुटमध्ये तु धारितं तं च गोलकम् ॥ 80 ॥  
 पश्चात्ताम्रकृतां मूषामष्टवल्लमितां शुभाम् ।  
 शारावसंपुटस्यान्तर्धरयेत्तदनंतरम् ॥ 81 ॥  
 धान्याभ्रं तुल्यं पंकेन कृत्वा श्रावं तु पूरयेत् ।  
 वाराहाख्यपुटकेन जायते कल्क उत्तमः ॥ 82 ॥  
 ताम्रं द्वादशवल्लं हि रूपयं वल्लद्वयं तथा ।  
 बंगं वल्लमितं शुद्धं सर्वमेकत्र गालयेत् ॥ 83 ॥  
 चतुर्गुञ्जाप्रमाणं हि दापयेन्मतिमान् भिषक् ।  
 जायते प्रवरं तारं सत्यमेतदुदीरितम् ॥ 84 ॥

**jk; dj.ke~ fof/k%4**

अस्थिभक्षमलबंगमारितं तालकाभ्रविषसूतटंकणम् ।  
 वज्रिभानुपयसा सुभावितं स्यान्नेन्द्र शुभतारपर्वतम् ॥ 85 ॥

**jk; dj.ke~ fof/k%5**

बंगं तालकमभ्रकं शशिरसं तीक्ष्णं विषं टंकणं ।  
 त्रैवारेण च मूकमूषधमितं विदन्ति चन्द्रप्रभम् ॥ 86 ॥  
 आरं द्वादशभागमष्टरविणो वीजं चतुर्थाशकम् ।  
 भूगण्डादिसमस्तदोषरहितं श्रीपूज्यपादोदितम् ॥ 87 ॥

**jk; dj.ke- fof/k%6**

पारदस्य त्रयो भागा भागैकं राजतस्य हि ।  
 निम्बूरसेन संमर्द्य पिष्टीं कृत्वा प्रयत्नतः ॥ 88 ॥  
 कांजिकेन तु तां पिष्टीं स्तम्भयेद्वासरत्रयम् ।  
 सारयेद्बंगमध्ये तु सुतके तदनंतरम् ॥ 89 ॥  
 सारितं सूतकं तेन तालसत्त्वेन साधयेत् ।  
 तेन वेध्यं द्रुतं ताम्रं षोडशांशेन यत्नतः ।  
 जायते प्रवरं तारं चंद्रनक्षत्रसन्निभम् ॥ 90 ॥

**jk; dj.ke- fof/k%7**

सूतकस्य त्रयो भागा बंगं भागद्वयं तथा ।  
 मर्दयेद्दिनमेकं तु कांजिकेन समन्वितम् ॥ 91 ॥  
 सर्वेभयस्त्रिगुणेनाथ सुमलेन प्रमर्दयेत् ।  
 स्नुह्यर्कदुग्धेन समं भावयेद्वासरत्रयम् ॥ 92 ॥  
 यवप्रमाणां गुटिकां रवितापेन शोषिताम् ।  
 काचकूप्यां निधायाथ बह्निं कुर्यात्प्रयत्नतः ॥ 93 ॥  
 यामषोडशपर्यंतं वालुकायंत्रके पचेत् ।  
 स्वांगशीतं समृद्धृत्य चोर्ध्वगं सत्वमाहरेत् ॥ 94 ॥  
 षोडशांशेन शुल्वं हि कुन्तवेधेन वेधयेत् ।  
 जायते प्रवरं तारं हट्टवि क्रययोग्यकम् ॥ 95 ॥

**jk; dj.ke- fof/k%8**

पलाष्टमात्रं तालं तु द्विकर्षप्रमितं रसम् ।  
 निम्बूरसेन संमर्द्य वासरैकं प्रयत्नतः ॥ 96 ॥  
 पश्चात्तं मर्दयेत्क्रीमान् तैलेनैरण्डजेन वै ।  
 वालुकायन्त्रमध्यस्थं पचेद्यामांस्तु षोडाश ॥ 97 ॥

पश्चात्सत्त्वं समुद्धृत्य मर्दयेदेकवासरकम् ।  
 अतसीतिलतैलेन काचकूप्यां निधापयेत् ॥ 98 ॥  
 पूर्ववत्पाचयेद् बहनौ स्वांगशीतं समुद्धरेत् ।  
 अनेनैव प्रकारेण पुनरेवं तु कारयेत् ॥ 99 ॥  
 कूपीतलस्थितिं सत्त्वं ग्राह्यं चेत्यवरं सदा ।  
 षोडशांशेन शुल्बस्य वेधं कुर्यान्न संशयः ॥ 100 ॥

**jk&; dj.ke~ fof/k%9**

पारदं टंकमानं तु लवणं द्विगुणं तथा ।  
 खल्वे विमर्दयेत्तावद्यावन्नष्टो रसो भवेत् ॥ 101 ॥  
 ताम्रं गद्याणकं शुद्धं बंगं वल्लमितं कुरु ।  
 द्रुते ताम्रेऽथ लवणं सूतकेन समन्वितम् ॥ 102 ॥  
 माषमात्रं प्रदातव्यं चतुर्थांशेन रूष्यकम् ।  
 तद्रूपे मर्दितं सूतं क्षेप्तव्यं जलयन्त्रके ।  
 तत्रयोदशकं रूष्यं जायते नात्र संशयः ॥ 103 ॥

**jk&; dj.ke~ fof/k%10**

तालेन निहतं बंगं तद्बंगेन तु रूष्यकम् ।  
 पचेद्यामाष्टकं सम्यक् कल्क एवं प्रजायते ।  
 वल्लं गद्याणके दद्याद्बंगं स्तम्भयते ध्रुवम् ॥ 104 ॥

**jk&; dj.ke~ fof/k%11**

दरदं खण्डशः कृत्वा टंकत्रयमितं पृथक् ।  
 वज्रीक्षीरेण तत्स्वेद्यं दोलायन्त्रेण वार्तिकैः ॥ 105 ॥  
 तारचूर्णं समं लेप्यं लुंगतोयसमं तथा ।  
 गोवरैः पाचयेत्स्वल्पमेवं द्वादशयामकम् ॥ 106 ॥

पिष्टिस्तम्भो भवेत्तेन पश्चात्ताररजः पृथक् ।  
 कुर्याद्दरदखण्डेन समं सीसं च दापयेत् ॥ 107 ॥  
 गालयेन्मूषिकामध्ये शीतं कृत्वा तु खोटकम् ।  
 भस्म मूषोपरि न्यस्य ध्माप्येच्च शनैः शनैः ॥  
 शुद्धशंखनिभं रूपयं निष्कमात्रं हि निःसरेत् ॥ 108 ॥

### jk; dj.ke- fof/k%12

द्विपल शुद्धसूतं च द्विपलं रसकस्य च ।  
 तालकं च पलद्वंद्वं सुर्मिलं युग्ममात्रकम् ॥ 109 ॥  
 कूप्यामारोपयेत्सर्वं मुखं ताम्रेण रूंधयेत् ।  
 बालुकायन्त्रके सम्यक् पचेद् द्वादशयामकम् ॥ 110 ॥  
 कूपीमुखे तु यल्लग्नं सत्त्वं ग्राह्यं प्रयत्नतः ।  
 शुल्वे षोडशवेधेन कारयेद्रजतं वरम् ॥ 111 ॥

### jk; dj.ke- fof/k%13

सूतकं पलमेकं तु शंखाभं सुर्मिलं पलम् ।  
 सरण्डतैले घृष्टं तद्धारितं खपरि वरे ॥ 112 ॥  
 अन्धितं ताम्रपात्रेण मुद्रितं सुदृढं कृतम् ।  
 पश्चाच्चूल्यां समारोप्य बह्निं कुर्याच्छनैः शनैः ॥ 113 ॥  
 सार्धं यामं ततः पाच्यं स्वांगशीतं समुद्धरेत् ।  
 ताम्रपात्रे तु यल्लग्नं सर्वं सत्त्वं समाहरेत् ॥ 114 ॥  
 धृताक्तं टंकणोपेतं गालितं मूषिका मुखे ।  
 देयं तद्वल्लमात्रं हि द्रुते ताम्रे तु सत्त्वकम् ॥ 115 ॥  
 शंखाभं जायते तारं नात्र कार्या विचारणा ॥ 116 ॥

**jks; dj.ke~ fof/k%14**

तालं ताम्रं रीतिधोषं समांशं कुर्यादिवं गालितं ढालितं हि ।  
 अम्ले वर्गे सप्तवारं प्रढाल्य पश्चाद्योज्यं तुल्यभागे च रूप्ये ॥ 117 ॥  
 शुद्धं रूप्यं षोडशाख्यं हि सम्यक् जातं दृषं नानृतं सत्यमेतत् ॥ 118 ॥

**jks; dj.ke~ fof/k%15**

श्वेतं सौवीरकं शुद्ध पाचितं विषमुष्टिना ।  
 स्वच्छे सूतवरे वल्लं निक्षिप्तं रूप्यकृद्भवेत् ॥ 119 ॥

**jks; dj.ke~ fof/k%16**

शुद्धस्फटिकसं काशं सुर्मिलं दृश्यते क्वचित् ।  
 मुखपरि पाचितं हि निम्बूकद्रवसंयुतम् ॥ 120 ॥  
 घटिकाद्वयमानेन शुद्धकल्कः प्रजायते ।  
 चतुःषष्ट्यंशमानेन वेधयेच्छुल्बकं शुभम् ॥ 121 ॥  
 जायते प्रवरं तारं सर्वदोषविवर्जितम् ॥ 122 ॥

**jks; dj.ke~ fof/k%17**

सप्तधातुमयी मूषा क्षारभस्मप्रपूरिता ।  
 कदलयाः क्षारकेणैव तथा पामार्गसंभवैः ॥ 123 ॥  
 मध्ये पादकं मुक्तवा पुनरेवं प्रपूरयेत् ।  
 अनेन विधिना पूर्या द्वितीया मूषिका शुभा ॥ 124 ॥  
 मुद्रितव्या प्रयत्नेन गोवरे पुटके न्यसेत् ।  
 सूतकं बन्धमायाति बङ्गाभं तु प्रजायते ॥  
 द्रुतद्रावं घातसहं दृष्टमेवं मया खलु ॥ 125 ॥

**Ñf=keek®rddj.ke~**

नेत्राण्याहत्य मत्स्यानां पक्त्वा दुग्धेन यामकम् ।  
 पश्चादाकृष्णकणकानाकृष्य किल कण्डयेत् ॥ 126 ॥

तानि शालिसमेतानि तावच्छुभ्राणि कारयेत् ।  
 पश्चादिष्टिकचूर्णेन हस्ते कृत्वा प्रमर्दयेत् ॥ 127 ॥  
 मौक्तिकानि हि जायन्ते कृतान्येवं मया खलु ॥ 128 ॥

I ¶eek\$Drdd; % oglek\$Drddj .ke-

मूषिकां कारयेच्छुद्धां स्फाटिकीं दहनोपलाम् ।  
 मौक्तिकानि तु सूक्ष्माणि निम्बूद्रावे निधापयेत् ॥ 129 ॥  
 अहोरात्रेण सर्वाणि नवनीतसमानि च ।  
 तस्य पंकस्य गुटिकां मसृणां तु प्रकारयेत् ॥ 130 ॥  
 पश्चात्तां मूषिकामध्ये नित्राधर्मे द्वियामकम् ।  
 चत्वारि कांस्यभाण्डानि चतुर्दिक्षुगतानि च ॥ 131 ॥  
 अर्भकाः पातयेत्सर्वाः मध्यभाजनकोपरि ।  
 बध्यते मौक्तिकं श्रेष्ठतरं सर्वगुणैर्युतम् ॥ 132 ॥

Ñf=kei ðkydj .ke-

शुद्धशंखस्य चूर्णं हि सूक्ष्मं कृत्वा प्रयत्नतः ।  
 अर्धभागं च दरदं चूर्णयेन्मतिमांस्ततः ॥ 133 ॥  
 सद्यः सूताविकक्षीरं तेन दुग्धेन मर्दयेत् ।  
 वर्तिं विधाय मतिमान् कार्पासास्थिषु स्वेदयेत् ।  
 स्वांगशीतं समुत्तार्य प्रवालं रूचिरं भवेत् ॥ 134 ॥

bfrJh ineukHkl uupk Jh; 'kk&jsk tux<okLr0; s

fojfrs j l i ðk'kl qkkdjs , dkn'kks/; k; %A